

## महापौर करेंगी विभिन्न विकास कार्यों का भूमिपूजन (30 जुलाई को वार्ड क्र. 23, 25 एवं 19 में आयोजित होंगे भूमिपूजन कार्यक्रम)

कोरबा 29 जुलाई 2019 –महापौर श्रीमती रेणु अग्रवाल 30 जुलाई मंगलवार को वार्ड क्र. 23 कृष्णानगर, वार्ड क्र. 25 आदिवासी शक्तिपीठ बुधवारी एवं वार्ड क्र. 19 शिव मंदिर के समीप सी.एस.ई.बी. कालोनी में विभिन्न विकास कार्यों का भूमिपूजन करेंगी, भूमिपूजन का पहला कार्यक्रम प्रातः 11 बजे कृष्णानगर में आयोजित किया जाएगा।

निगम के कार्यपालन अभियंता श्री ए.के. शर्मा ने बताया कि 30 जुलाई मंगलवार को कोसाबाड़ी जोन के विभिन्न वार्डों में महापौर श्रीमती रेणु अग्रवाल द्वारा विविध विकास कार्यों का भूमिपूजन किया गया जाएगा। उन्होने बताया कि 30 जुलाई को प्रातः 11 बजे वार्ड क्र. 23 कृष्णानगर में सामुदायिक भवन निर्माण कार्य, प्रातः 11. 30 बजे वार्ड क्र. 25 आदिवासी शक्तिपीठ सर्कस मैदान बुधवारी के पास शौचालय निर्माण एवं दोपहर 12 बजे वार्ड क्र. 19 सी.एस.ई.बी.कालोनी स्थित शिव मंदिर के पास सामुदायिक भवन निर्माण कार्य का भूमिपूजन महापौर श्रीमती रेणु अग्रवाल के द्वारा किया जाएगा। इस मौके पर निगम के सभापति धुरपाल सिंह कंवर, मेयर इन काउंसिल सदस्यगण एवं वार्ड पार्षदगण अपनी विशिष्ट उपस्थिति प्रदान करेंगे। नगर पालिक निगम कोरबा द्वारा आमनागरिकों से अपील की गई है कि वे उक्त कार्यक्रमों में अपनी गरिमापूर्ण उपस्थिति प्रदान करें।